

I SMALL SCALE INDUSTRIES

13. April

655

14. May

933

II LARGE & MEDIUM INDUSTRIES

4 (upto June 1985)

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು), (ಮಾನ್ಯ ಜೆ. ಹೆಚ್. ಪಟೇಲ್‌ರವರ ಪರವಾಗಿ).—ಮಾನ್ಯ ಅಧ್ಯಕ್ಷರೇ, I beg to lay the Annual Report of M/s Karnataka State Handicrafts Development Corporation Ltd. for the year ending 31-3-1982.

MR. SPEAKER.—Paper laid.

ಗಮನ ಸೆಳೆಯುವ ಸೂಚನೆ

ಎಸ್.ಪಿ./ಎಸ್.ಟಿ. ಯಲ್ಲದವರು ಒಂದು ಸಂಘವನ್ನು ಮಾಡಿರುವುದರಿಂದ ಉಂಟಾಗಿರುವ ಪರಿಸ್ಥಿತಿಯ ಬಗ್ಗೆ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅಧ್ಯಕ್ಷರೇ: I call the attention of the Chief Minister to the formation of the "NON-SC/ST ASSOCIATION" thereby creating differences among different sections of the people. ಒಂದು ಬೇಟೆ ಪಾಯಿಂಟ್ ವಿನೆಂದರೆ, ಜೀಪ್ ಮಿನಿಸ್ಟರ್ ಉತ್ತರ ಕೂಡ ಬೇಕೆಂದು ನಾನು ಕಾಲಿಂಗ್ ಅಟೆನ್ಷನ್ ಹಾಕಿದ್ದೆ. ಮಾನ್ಯ ಮುಖ್ಯಮಂತ್ರಿಗಳ ಹೆಸರಿನಲ್ಲೇ ಹಾಕಿದ್ದೆ.

ಶ್ರೀ ಎ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಅದಕ್ಕೆ ನಾನು ಉತ್ತರ ಹೇಳುತ್ತೇನೆ.

ಅಧ್ಯಕ್ಷರು.—ಸ್ಪೀಕರ್‌ಮೇಂಟ್ ತಯಾರಾಗಿದೆ, ಅದರ ಕಾಪಿಯನ್ನು ತಮಗೆ ಕೊಟ್ಟಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅಧ್ಯಕ್ಷರೇ, ಕಾಪಿ ಬಂದಿದೆ. ಆದರೆ ಸೋಶಿಯಲ್ ವೆಲ್‌ಫೇರ್ ಡಿಪಾರ್ಟ್‌ಮೆಂಟ್‌ಗೆ ಇದು ಸಂಬಂಧಪಟ್ಟಿದ್ದರೆ, ನಾನು ಸೋಶಿಯಲ್ ವೆಲ್‌ಫೇರ್ ಮಿನಿಸ್ಟರ್ ಎಂದು ಬರೆಯುತ್ತಿದ್ದೆ, ಮುಖ್ಯಮಂತ್ರಿ ಎಂದು ಬರೆಯುವ ಅವಶ್ಯಕತೆ ಇರಲಿಲ್ಲ.

ಅಧ್ಯಕ್ಷರು.—ಮಾನ್ಯ ಖರ್ಗೆಯವರೇ, ನೀವು ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಆದಿವಾಸೀಯರ ಸಂಘದ ರಚನೆ ಮತ್ತು ಅದರಿಂದಾಗಿ ವಿವಿಧ ವರ್ಗದ ಜನರಲ್ಲಿ ಭಿನ್ನಾಭಿಪ್ರಾಯಗಳನ್ನುಂಟುಮಾಡುತ್ತಿರುವ ವಿಚಾರದ ಬಗ್ಗೆ ಸಮಾಜ ಕಲ್ಯಾಣ ಮಂತ್ರಿಯವರ ಗಮನವನ್ನು ಸೆಳೆದಿದ್ದೀರಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನ್ ಎಸ್.ಪಿ., ಎಸ್.ಟಿ. ಎಂದು ಬರೆದಿದ್ದೇನೆ. ಅದನ್ನು ಕನ್ನಡದಲ್ಲಿ ತೆಗೆದುಹಾಕಿದ್ದಾರೆ.

ಅಧ್ಯಕ್ಷರು.—ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಅವರು, ಅವರು ಉತ್ತರ ಹೇಳುವುದಕ್ಕೆ ತಯಾರಾಗಿದ್ದಾರೆ. ನೀವು ಅವರ ಗಮನ ಸೆಳೆದಿದ್ದೀರಿ, ಅವರು ಉತ್ತರ ಹೇಳುತ್ತಾರೆ. ಮತ್ತೆ ಬೇಕಾದರೆ ಮುಖ್ಯಮಂತ್ರಿಗಳ ಗಮನ ಸೆಳೆಯಿರಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನು ಮಾನ್ಯ ಮುಖ್ಯಮಂತ್ರಿಗಳ ಗಮನವನ್ನು ಸೆಳೆದಿದ್ದೇನೆ.

ಅಧ್ಯಕ್ಷರು.—ಸಂಬಂಧಪಟ್ಟ ಯಾವುದೇ ಮಂತ್ರಿಗಳ ಹೆಸರನ್ನು ಬಿಟ್ಟಿದ್ದರೂ ಕೂಡಾ ಅದನ್ನು ತಿದ್ದು ಪಡಿ ಮಾಡುವ ಹಕ್ಕಿದೆ.

ಶ್ರೀ ವಿ. ಎಲ್. ಪಾಟೀಲ್.—ತಾವು ಸೀನಿಯರ್ ಇದ್ದೀರಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಿಮ್ಮಷ್ಟು ಸೀನಿಯರ್ ಅಲ್ಲ. ನನಗೆ ಸ್ವಲ್ಪ ತಲೆ ಇದೆ.

ಅಧ್ಯಕ್ಷರು.—ಮಾನ್ಯ ಖರ್ಗೆಯವರೇ, ಅವರು ಹೇಳುವುದನ್ನು ಕೇಳಿಬಿಡಿ. ಎಲ್ಲರಿಗೂ ಬುದ್ಧಿ ಇದೆ. ನೀವು ಕೊಟ್ಟ ಪ್ರಕಾರ ಅದನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ಕಳುಹಿಸಿಕೊಟ್ಟಿದ್ದಾರೆ. ಸಂಬಂಧಪಟ್ಟ ಮಂತ್ರಿಗಳ ಉತ್ತರ ಬಂದಿದೆ. ನಿಮಗೆ ಈ ಉತ್ತರದಿಂದ ತೃಪ್ತಿಯಾಗದಿದ್ದರೆ ಮತ್ತೊಂದು ಗಮನ ಸೆಳೆಯುವ ಸೂಚನೆ ಕಳುಹಿಸಿಕೊಡಿ.

SRI MALLIKARJUNA M. KHARGE.—On behalf of the Chief Minister, if he is going to answer, I am prepared to accept it. But, if he is answering as Social Welfare Minister, I am not prepared to accept it.

ಅಧ್ಯಕ್ಷರು.—ಹಾಗಿದ್ದರೆ ವಿಚಾರ ಮಾಡೋಣ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಮುಖ್ಯಮಂತ್ರಿಯವರೇ ಉತ್ತರ ಕೊಟ್ಟಿದ್ದರೆ...

ಅಧ್ಯಕ್ಷರು.—ನಿಮಗೆ ಸಂಪೂರ್ಣ ಮನವರಿಕೆ ಆಗಿಲ್ಲ ಎಂದರೆ ಮತ್ತೆ ವಿಚಾರ ಮಾಡೋಣ.

ಶ್ರೀ ಕೆ.ಹೆಚ್. ಪಾಟೀಲ್.—ಮಾನ್ಯ ಖರ್ಗೆಯವರು ಏನು ಹೇಳುತ್ತಾರೆ ಎಂದರೆ, ಆ ಮಂತ್ರಿಗಳಿಗೆ ಉತ್ತರ ಹೇಳಲಿಕ್ಕೆ ಬರುವುದಿಲ್ಲ ಎಂದಲ್ಲ, ಅವರಿಗೂ ಗೊತ್ತಿದೆ. ಯಾವುದೇ ಮಂತ್ರಿಗಳಿಗೆ ಕೊಟ್ಟಿದ್ದರೂ ಸಹಿತ ಕ್ಯಾಬಿನೆಟ್ ಕಚೇರಿ ಉತ್ತರ ಕೊಡಬಹುದು. ಮಾನ್ಯ ವಿ.ಎಲ್. ಪಾಟೀಲ್ ಅವರದು ಒಂದೇ ಡಿಪಾರ್ಟ್‌ಮೆಂಟ್ ಇದ್ದರೆ ಉತ್ತರ ಕೊಡಬಹುದಿತ್ತು. ಆದರೆ ಇವತ್ತು ಮುಖ್ಯ ಮಂತ್ರಿಗಳ ಪರವಾಗಿ ಉತ್ತರ ಹೇಳುವುದಾದರೆ...

SRI V. L. PATIL.—I am answering on behalf of the Government.

ಅಧ್ಯಕ್ಷರು.—ತಾವು ಕುಳಿತುಕೊಳ್ಳಿ.

ಶ್ರೀ ಧರ್ಮಶಿಂಗೆ ನಾರಾಯಣಸಿಂಗೆ.—ಇದು ಸಮಾಜ ಕಲ್ಯಾಣ ಮಂತ್ರಿಗಳಿಗೆ ಸಂಬಂಧ ಪಟ್ಟಿದ್ದಲ್ಲ, ಮುಖ್ಯಮಂತ್ರಿಯವರ ಪರವಾಗಿ ಇವರೇ ಉತ್ತರ ಹೇಳುತ್ತಾರೆಂದರೆ...

ಶ್ರೀ ಸಿ. ಬೈರೇಗೌಡ.—ಅವರು ಅರ್ಥವಿಲ್ಲದ ತರ್ಕ ಮಾಡುತ್ತಿದ್ದಾರೆ. ಇಲ್ಲಿ ಸಮಾಜ ಕಲ್ಯಾಣ ಮಂತ್ರಿಗಳಿಗೆ ಒಂದು ಸರ್ಕಾರ, ಇನ್ನೊಬ್ಬರಿಗೆ ಒಂದು ಸರ್ಕಾರ ಇಲ್ಲ. ಸರ್ಕಾರದ ಪರವಾಗಿ ಹೇಳಿಕೆ ಕೊಡುತ್ತಾರೆ ಎಂದರೆ, ಅವರಿಂದಲೇ ಬೇಕು, ಇವರಿಂದಲೇ ಬೇಕು ಎಂದರೆ, ಹೇಗೆ ?

ಅಧ್ಯಕ್ಷರು.—ಮಾನ್ಯ ಖರ್ಗೆಯವರೇ, ನೀವು ಕೇಳುವ ಹಾಗಿದ್ದರೆ ಕೇಳಿ. ಬೇರೆ ಬೇರೆ ಡಿಪಾರ್ಟ್‌ಮೆಂಟಿನಿಂದ ಬೇಕು ಎಂದರೆ ಒದಗಿಸಿಕೊಡೋಣ.

SRI MALLIKARJUNA M. KHARGE.—I call the attention of the Chief Minister to the formation of 'NON-SC/ST ASSOCIATION' thereby creating differences among different sections of the people.

ಅಧ್ಯಕ್ಷರು.—ನೀವು ಕೊಟ್ಟಿರುವುದು ಸರಿ. ಸಂಬಂಧಪಟ್ಟಿದ್ದನ್ನು ಅವರಿಗೂ ಕಳುಹಿಸಿಕೊಟ್ಟಿದ್ದೇವೆ. ಸಂಬಂಧಪಟ್ಟ ಮಂತ್ರಿಗಳಿಗೂ ಕಳುಹಿಸಿಕೊಟ್ಟಿವು. ಅವರು ಉತ್ತರ ಕೊಡುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಸದಸ್ಯರಾದ ಮಲ್ಲಿಕಾರ್ಜುನ ಖರ್ಗೆಯವರು ಕಳುಹಿಸಿಕೊಟ್ಟಿರತಕ್ಕಂಥಾದ್ದು ಚೀಪ್ ಮಿನಿಸ್ಟರ್ ಹೆಸರಿನಲ್ಲಿ. ಈ ವಿಚಾರದಲ್ಲಿ

ಸೋಶಿಯಲ್ ವೆಲ್‌ಫೇರ್ ಮಂತ್ರಿಗಳು ಏನಿದ್ದಾರೆ ಅವರು. ಒಂದು ನಿಲುವನ್ನು ಹೇಳುವುದಕ್ಕೆ ಕಷ್ಟವಾಗುತ್ತದೆ ಎನ್ನುವ ದೃಷ್ಟಿಯಿಂದ ಶ್ರೀಮಾನ್ ಖರ್ಗೆಯವರು ಮುಖ್ಯಮಂತ್ರಿಗಳ ಹೆಸರಿನಲ್ಲಿ ಕಳುಹಿಸಿಕೊಟ್ಟಿದ್ದಾರೆ.

ಅಧ್ಯಕ್ಷರು.—ಹಾಗಿದ್ದರೆ ಇದನ್ನು ಮುಂದಕ್ಕೆ ಹಾಕುತ್ತೇನೆ.

ಶ್ರೀ ಪಿ. ಭೈರೇಗೌಡ.—ಸರ್ಕಾರ ಹೇಳಿಕೆ ಕೊಡುವುದಕ್ಕೆ ತಯಾರಾಗಿದೆ.

ಅಧ್ಯಕ್ಷರು.—ದಯವಿಟ್ಟು ಬಿಡಿ, ಇದನ್ನು ಮುಂದೆ ಹಾಕುತ್ತೇನೆ.

ಶ್ರೀ ಸಿದ್ದರಾಮಯ್ಯ.—ಸರ್ಕಾರದ ಪರವಾಗಿ ಉತ್ತರ ಕೊಡುತ್ತೇವೆಂದು ಹೇಳುತ್ತಿದ್ದಾರೆ ಹಾಗಿದ್ದರೂ ಈ ರೀತಿ ಕೇಳುವುದರಲ್ಲಿ ಏನು ಅರ್ಥ ?

ಶ್ರೀ ಕೆ. ಬಿ. ಮಲ್ಲಪ್ಪ.—ಅವಕಾಶ ಕೊಟ್ಟರೆ ಪ್ರತಿ ಪ್ರಶ್ನೆಗೂ ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಕೊಡಬೇಕಾಗುತ್ತದೆ. ತಾವು ಇದರ ಬಗ್ಗೆ ಗಮನಹರಿಸಬೇಕಾಗುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ತಾವು ಯಾರ ಪ್ರಾಬ್ಲಮ್.....

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸಮಾಜ ಕಲ್ಯಾಣ ಇಲಾಖೆಗೆ ಸಂಬಂಧಪಟ್ಟಿದ್ದು ಇರಲಿ, ಅಥವಾ ಸಂಬಂಧಪಡದೇ ಇರಲಿ, ಸರ್ಕಾರದ ಹೇಳಿಕೆಯನ್ನು ಕೊಡುತ್ತಾರೆ. If the Member is not satisfied with the reply then he can ask. ಪ್ರತಿ ನಿತ್ಯವೂ ಕೂಡ ಒಗೆ ಆಗುತ್ತದೆ.

ಅಧ್ಯಕ್ಷರು.—ಚೀಫ್ ಮಿನಿಸ್ಟರಿಗೆ ಬರೆದ ಬಹಳಷ್ಟು ವಿಷಯಗಳು ಇವೆಯೆಂದು ಹೇಳಿದ್ದಾರೆ. ನಮ್ಮ ಅಫೀಸಿನಲ್ಲಿ ಸೋಶಿಯಲ್ ವೆಲ್‌ಫೇರ್ ಡಿಪಾರ್ಟ್‌ಮೆಂಟಿಗೂ ಕಳುಹಿಸಿದ್ದಾರೆ, ಒಂದೇ ಡಿಪಾರ್ಟ್‌ಮೆಂಟ್‌ಗೆ ಸಂಬಂಧಪಟ್ಟಿದ್ದಲ್ಲ...

(ಗೊಂದಲ)

ಶ್ರೀ ವಿ. ಎಲ್. ಪಾಟೀಲ್.—ಸರ್ಕಾರ ಉತ್ತರ ಕೊಡುತ್ತದೆ.

ಶ್ರೀ ವೇದಾಂತ ಹೆಬ್ಬಾಗಿ.—ಅಧ್ಯಕ್ಷರೇ, ನನ್ನದೊಂದು ಕ್ರಿಯಾಲೋಪ. ಸಚಿವ ಮಂಡಲಿ ಯಲ್ಲಿ ಜವಾಬ್ದಾರಿಯನ್ನು ಹೊಂದಿರತಕ್ಕವರು ಯಾರೇ ಆಗಲಿ ಸಚಿವ ಸಂಪುಟದ ಪರವಾಗಿ ಉತ್ತರ ಕೊಡಲು ಹಕ್ಕಿದೆ. ನಾಳೆ ದಿವಸ ಪ್ರತಿಯೊಬ್ಬ ಸದಸ್ಯರು ಕೇಳುವ ಪ್ರಶ್ನೆಗಳಿಗೆ ಮುಖ್ಯಮಂತ್ರಿಗಳೇ ಉತ್ತರ ಕೊಡುವುದಾದರೆ ಬಾಕಿ ಮಂತ್ರಿಗಳು ಉತ್ತರ ಕೊಡುವ ವ್ಯವಸ್ಥೆ ತಪ್ಪಿಹೋಗುತ್ತದೆ. ಆದ್ದರಿಂದ ಯಾವುದೇ ಮಂತ್ರಿ, ಜವಾಬ್ದಾರಿಯಿಂದ ಮಂತ್ರಿಮಂಡಲದ ಪರವಾಗಿ ಉತ್ತರ ಕೊಡುವ ಹಕ್ಕಿದೆ. ಮುಖ್ಯಮಂತ್ರಿಗಳೇ ಉತ್ತರ ಕೊಡಬೇಕೆಂದು ಹೇಳುವುದು ಸರಿಯಲ್ಲ ಇದು ನನ್ನ ಕ್ರಿಯಾಲೋಪ.

ಅಧ್ಯಕ್ಷರು.—ಈಗಾಗಲೇ ಮೂರು ಪಾಯಿಂಟ್ ಆಫ್ ಆರ್ಡರ್ ಆಗಿವೆ. ಅವರು ಚೀಫ್ ಮಿನಿಸ್ಟರಿಗೆ ಅಡ್ರೆಸ್ ಮಾಡಿದಾರೆ. ಹಲವಾರು ವಿಷಯಗಳನ್ನು ಕಾಣಿಸಿದ್ದಾರೆ. ಎಲ್ಲಾ ವಿಚಾರದ ಬಗ್ಗೆ ನಾಳೆ ಅಥವಾ ನಾಡಿದ್ದು ಇರಲಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ನಾವು ಹೇಳುವುದು ಇಷ್ಟೆ. ಮುಖ್ಯಮಂತ್ರಿಗಳೇ ಉತ್ತರ ಹೇಳ ಬೇಕೆಂದು ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ. ತಮ್ಮ ಕಛೇರಿಯಲ್ಲಿ ಸಂಬಂಧಪಟ್ಟ ಮಂತ್ರಿಗಳಿಗೆ ಕಳುಹಿಸಿದ್ದೀರಿ. ಇದು ಆಗಬಹುದು. ಮತ್ತೆ ಇದೇ ಪದ್ಧತಿ ಪ್ರತಿಸಾರಿಯೂ ಆಗಬಾರದು.

ಅಧ್ಯಕ್ಷರು.—ನಾಳೆ ಅಥವಾ ನಾಡಿದ್ದು ಇಡಿಸುತ್ತೇನೆಂದು ಹೇಳಿದೆ. ಕಾಲಿಂಗ್ ಅಟೆನ್ಷನ್ ಯಾರು ಮುಂದಕ್ಕೆ ಹಾಕುತ್ತಾರೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ನಾವು ಅದನ್ನು ಪ್ರಶ್ನೆ ಮಾಡುತ್ತಿಲ್ಲ.

ಶ್ರೀ ಸಿ. ಕೈರೇಗೌಡ.—ಇನ್ನು ಮುಂದೆ ಯಾರಾದರೂ ಸೂಚನೆಯನ್ನು ಕೊಟ್ಟರೆ...

(ಗೋದಲ)

ಅಧ್ಯಕ್ಷರು.—ತಾವು ಎಲ್ಲರೂ ಕುಳಿತುಕೊಳ್ಳಿ.—ರಾಲಿಂಗ್ ಕೊಡಬೇಕು, ಕೊಟ್ಟಿದ್ದೇನೆ...

ಶ್ರೀ ಸಿ. ಬೈರೇಗೌಡ.—ತಮ್ಮ ತೀರ್ಪನ್ನು ನಾವು ಪ್ರಶ್ನೆ ಮಾಡುತ್ತಿಲ್ಲ. ಇನ್ನು ಮುಂದೆ ಯಾರಾದರೂ ಸದಸ್ಯರು ಈ ರೀತಿ ಕೇಳಿದರೆ, ಇದನ್ನು ತಿದ್ದುಪಡಿ ಮಾಡಬೇಕಾಗುತ್ತದೆ.

(ಗೋದಲ)

ಶ್ರೀ ಧರ್ಮಸಿಂಗ್ ನಾರಾಯಣ ಸಿಂಗ್.—ತಾವು ಅಧ್ಯಕ್ಷರು ಇದ್ದೀರಿ.....

ಅಧ್ಯಕ್ಷರು.—ತಾವು ಕುಳಿತುಕೊಳ್ಳಬೇಕು.

ಶ್ರೀ ಸಿ. ಬೈರೇಗೌಡ.—ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು.—ತಾವು ದಯವಿಟ್ಟು ಕೂತುಕೊಳ್ಳಿ. ನಾನು ಈ ಬಗ್ಗೆ ಈಗಾಗಲೇ ರಾಲಿಂಗನ್ನು ಕೊಟ್ಟಿದ್ದೇನೆ.

ಶ್ರೀ ಸಿ. ಬೈರೇಗೌಡ.—ನಾನು ತಮ್ಮ ರಾಲಿಂಗ್ ಅನ್ನು ಪ್ರಶ್ನೆ ಮಾಡುವುದಿಲ್ಲ.

ಅಧ್ಯಕ್ಷರು.—ಆಗಲಿ, ದಯವಿಟ್ಟು ಕೂತುಕೊಳ್ಳಿ.

ರಾಣಬೆನ್ನೂರು ಹಾಗೂ ಹಿರೇಕೆರೂರು ತಾಲ್ಲೂಕುಗಳ ಗ್ರಾಮಸ್ಥರ ಮೇಲೆ
ಕರಡಿ ಅಕ್ರಮಣ ಮಾಡಿರುವ ಬಗ್ಗೆ

ಶ್ರೀ ಕೆ.ಬಿ. ಕೋಳಿವಾಡ.—ರಾಣಬೆನ್ನೂರು ಹಾಗೂ ಹಿರೇಕೆರೂರು ತಾಲ್ಲೂಕುಗಳ ಗ್ರಾಮಸ್ಥರ ಮೇಲೆ ಕರಡಿ ಅಕ್ರಮಣದ ಬಗ್ಗೆ ನಾನು ಮಾನ್ಯ ಅರಣ್ಯ, ರಾಜ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ಎ. ಜಿ. ವಿಜಯ (ರಾಜ್ಯ ಅರಣ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ನಾನು ಈ ಬಗ್ಗೆ ಒಂದು ಹೇಳಿಕೆಯನ್ನು ನೀಡುತ್ತೇನೆ. ಅದು ಈ ರೀತಿ ಇದೆ:

೧೬-೭-೮೫ರಂದು ಪರದಿ ಮಾಡಿರುವಂತೆ ಸುಮಾರು ೧೧-೨೦ ರಲ್ಲಿ ಒಂದು ಕರಡಿಯು ಮಕನೂರ್ ಹಳ್ಳಿಯ ಮೂರು ಪಕ್ಷಿಗಳ ಮೇಲೆ ಅವರು ತಮ್ಮ ತೋಟಕ್ಕೆ ನೀರು ತರಲು ಹೋಗಿದ್ದಾಗ ದಾಳಿ ನಡೆಸಿತು. ಅವರಲ್ಲಿ ಒಬ್ಬನು ಪಾರಾಗಿ ಉಳಿದ ಇಬ್ಬರಿಗೆ ಕರಡಿಯಿಂದ ಗಾಯ ಉಂಟಾಯಿತು ನಂತರದಲ್ಲಿ ಆ ಕರಡಿಯು ಪುನಃ ಒಬ್ಬನನ್ನು ಗಾಯಗೊಳಿಸಿತು. ಇದನ್ನು ನೋಡಿದ ಹಳ್ಳಿಯವರು ಸುಮಾರು ೫೦ ರಿಂದ ೬೦ ಜನರೊಂದಿಗೆ ದೊಡ್ಡ ಹಾಗೂ ಕುಡುಗೋಲಿನೊಂದಿಗೆ ಒಂದು ಕರಡಿಯನ್ನು ಬಯಲಿಗೆ ಓಡಿಸಿದರು. ನಂತರ ಆ ಕರಡಿಯು ಒಂದು ಪಂಪ್ ಹೌಸ್‌ನೊಳಗೆ ಸೇರಿಕೊಂಡಿತು. ಪಂಪ್ ಹೌಸ್ ಒಳಗಡೆ ಕರಡಿಯನ್ನು ನೋಡಿದ ಜನರು ಅರಕ್ಷಕ ಸಿಬ್ಬಂದಿ ಸಹಾಯ ಬೇಡಿದಾಗ ಅರಕ್ಷಕ ಉಪ ನಿರೀಕ್ಷರು ಒಂದು ಸ್ಥಳ ಅಜಮಾಯಿಸಿ ಕರಡಿಯನ್ನು ಗುಂಡು ಹಾಕಿ ಕೊಂದರು. ಮೃತ ಪಟ್ಟ ಕರಡಿಯ ದೇಹವನ್ನು ವಲಯ ಅರಣ್ಯ ಅಧಿಕಾರಿ ವನ್ಯ ಜೀವಿ ಸಂರಕ್ಷಣೆ ರಾಣಬೆನ್ನೂರು ಅವರ ವಶಕ್ಕೆ ಒಪ್ಪಿಸಲಾಯಿತು. ಇಂತಹ ಯಾವುದೇ ಪ್ರಕರಣವು ಇದುವರೆಗೆ ಹಿರೇಕೆರೂರು ತಾಲ್ಲೂಕಿನಿಂದ ಬಂದಿರುವುದಿಲ್ಲ. ಪರಿಹಾರಕ್ಕೆ ಸಂಬಂಧಿಸಿದಂತೆ ಸರ್ಕಾರಿ ಆಜ್ಞೆ ಪ್ರಕಾರ ವನ್ಯ ಪ್ರಾಣಿಯಿಂದ ಮರಣ ಹೊಂದಿದ ವ್ಯಕ್ತಿಗೆ ಅಥವಾ ಶಾಶ್ವತ ಅಂಗ ವಿಕಲತೆಗೆ ಪರಿಹಾರ ಕೊಡಲಾಗುತ್ತದೆ. ಮೇಲಿನ ಪ್ರಕರಣಕ್ಕೆ ಸಂಬಂಧಿಸಿದಂತೆ ಇದುವರೆಗೆ ಯಾವುದೇ ಪರಿಹಾರ ಕೊಟ್ಟಿರುವುದಿಲ್ಲ. ಸರ್ಕಾರಿ ಆಜ್ಞೆ ನಂ. ಎಫ್‌ಎಫ್‌ಡಿ-೫೫ ಎಫ್‌ಡಬ್ಲ್ಯೂಎಲ್-೮೧ ದಿನಾಂಕ ೧೩-೧೧-೮೧ರ ಪ್ರಕಾರ ಪರಿಹಾರ ಧನವನ್ನು ಅಂಗವಿಕಲತೆಯಾದ ಪಕ್ಷದಲ್ಲಿ ಅಥವಾ ಮರಣ ಹೊಂದಿದಲ್ಲಿ ಮಾತ್ರ ಕೊಡಬಹುದು. ಈ ಬಗ್ಗೆ ಜಿಲ್ಲಾ ವೈದ್ಯಾಧಿಕಾರಿಗಳಿಂದ ಶಾಶ್ವತ ಅಂಗವಿಕಲತೆಯ ಬಗ್ಗೆ ಪ್ರಮಾಣ ಪತ್ರವನ್ನು ಅಥವಾ ಒಂದು ಮರಣೋತ್ತರ ಪರೀಕ್ಷಾ ಪರದಿ ಪ್ರಮಾಣ ಪತ್ರವನ್ನು ಪಡೆಯುವುದು ಅವಶ್ಯಕ.